

मुद्र-लिख पुं. (तत्.) टाइप या छापने की मशीन।
type writer

मुद्र-लेखक पुं. (तत्.) टाइप करने या छापने वाला
typist

मुद्रांक पुं. (तत्.) 1. वह सरकारी कागज जिस पर अर्जी लिखकर उसे अदालत में पेश किया जाता है या जिस कागज पर पक्की लिखा-पढ़ी की जाती है 2. मुद्रा की छाप या मोहर 3. डाक का टिकट।

मुद्रांकन पुं. (तत्.) 1. मुद्रा अंकित करने की क्रिया या भाव 2. किसी ठप्पे आदि की सहायता से कोई चिह्न या नाम विशेष अंकित करने का कार्य, मुहर लगाना, छाप 3. मुद्रण, छपाई।

मुद्रांकित वि. (तत्.) जिस पर नाम आदि की मोहर लगी हो।

मुद्रा स्त्री. (तत्.) अर्थ. 1. सिक्का 2. किसी के नाम या चिह्न को अंकित करने की मुहर 3. ऐसी अँगूठी जिस पर किसी का नाम या व्यक्तिगत चिह्न अंकित हो 4. द्रव्य या धन 5. ऐसा विनिमय-माध्यम जिसे व्यापक रूप से लेन-देन में स्वीकार किया जाए, देश का सिक्का 6. छापेखाने में काम आने वाले सीसे के ढले अक्षर, मुद्राक्षर 7. तांत्रिकों की बोलचाल में भूना हुआ अन्न या उसके दाने 8. अगस्त्य ऋषि की पत्नी लोपामुद्रा का संक्षिप्त नाम **योग**. 1. मुख-हाथ आदि की विशेष स्थिति जिससे मन का कोई भाव प्रकट हो 2. नाथपंथी योगियों द्वारा पहना जाने वाला कान का कुंडल 3. वैष्णवों द्वारा अपने शरीर के अंगों पर तपे हुए लोहे से दगवाए गए या अंकित कराए गए शंख, चक्र आदि के चिह्न काव्य. एक अर्थालंकार जिसमें प्रस्तुत अर्थ देने वाले पदों से किसी व्यक्ति, स्थान या वस्तु के नाम अथवा शास्त्रीय शब्द भी आ जाने का चमत्कार होता है।

मुद्राअपस्फीति स्त्री. (तत्.) अर्थ. मुद्रास्फीति का प्रभाव दूर करने के लिए मूल्यों में इस प्रकार कमी लाना कि उत्पादन और रोजगार उसके प्रभाव से मुक्त रह सके।

मुद्रा-कर पुं. (तत्.) अर्थ. 1. वह जो किसी भी प्रकार की मुद्रा तैयार कर सकता हो 2. प्राचीन काल में राज्य का वह प्रधान अधिकारी जिसके पास राजा की मुहर रहती थी 3. वह जो किसी भी प्रकार का मुद्रण कर सकता है।

मुद्रा-कान्हड़ा पुं. (तत्.) संगी. एक प्रकार का राग जिसमें सभी कोमल स्वर लगते हैं।

मुद्राक्षर पुं. (तत्.) 1. मोहर पर खुदे अक्षर 2. सीसे को ढालकर बनाया गया अक्षर जो मुद्रण में काम आता है।

मुद्रा-टोड़ी स्त्री. (तत्.) संगी. एक प्रकार की रागिनी जिसमें मात्र कोमल स्वर लगते हैं।

मुद्रा-तत्त्व पुं. (तत्.) ऐसा शास्त्र जिसमें किसी देश के पुराने सिक्कों आदि की सहायता से उस देश के ऐतिहासिक तत्व जाने जाते हैं।

मुद्रा-बाहुल्य/मुद्रा-विस्तार पुं. (तत्.) दे. मुद्रास्फीति।

मुद्रा यंत्र पुं. (तत्.) छापने या मुद्रण का यंत्र।

मुद्रा-विज्ञान पुं. (तत्.) दे. मुद्रा तत्व।

मुद्रा-शास्त्र पुं. (तत्.) दे. मुद्रा तत्व।

मुद्रा-संकोच पुं. (तत्.) दे. मुद्रा अपस्फीति।

मुद्रा-स्फीति स्त्री. (तत्.) अर्थ. वह स्थिति जिसमें कागजी मुद्रा या नोट देश की व्यापारिक आवश्यकताओं से कहीं अधिक प्रचलित कर दिए जाते हैं और इसी कारण देश की अधिकांश वस्तुएँ महँगी बिकने लगती हैं।

मुद्रिक स्त्री. (तत्.) दे. मुद्रिका।

मुद्रिका स्त्री. (तत्.) 1. अँगूठी 2. कुश की वह अँगूठी जो तर्पण आदि करते समय पहनी जाती है 3. सिक्का।

मुद्रित वि. (तत्.) 1. अंकित या मोहर लगा हुआ 2. मोहर लगाने के बाद बंद किया हुआ 3. प्रकाशित, छपा हुआ 4. मुँदा हुआ, बंद उदा. प्रिय, मुद्रित दृग खोलो-सूर्यकांत त्रिपाठी निराला 5. अनखिला पुष्प 6. काम अर्थात् मैथुन की मुद्रा में स्थित 7. विवाहित।